



64



2



సేవా వ్రత మహిమ.

కొండిపేరి నీరభద్రాచార్యులు వ్రాసినది.  
రచింపబడినది.

1



1633

11015

అందు గ్రంథాలము ముద్రాపత్రములు

అందుకు వే. కటరామయ్య

ముద్రింపబడినది ప్రకటింపబడినది.

వెల. ర. అ. కా. ] ర. అ. కా. ] ర. అ. కా. ]



12



64

4 - JAN 1921

సేవా ప్రతాపము



సేవ యనగా నొకని  
యొద్ద కొలువుండి వాని  
యాజ్ఞ ననుసరించి పని  
చేయుట యని సామాన్య  
ముగ నెంచబడుచున్నది.

ఇం దుత్తరువుల జేసి పని చేయించు కొనువాడొ  
కడు నట్టియుత్తరువుల ననుసరించి పని చేయువా  
డొకడు నుండవలయును. వీరిలో బని చేయు  
వానికి బనిచేయించుకొనువాడు ఋణస్థు డగు  
చున్నాడు. అధికారగర్వముచే గాని, ధనగర్వ  
ము చే గాని యింక నేవిధమగు గర్వముచే  
గాని పనిం జేయించుకొనునతడు ఋణమను  
భావము ప్రకటిత మగుట కొప్పకొనక పోవ  
చ్చును. కాని యాభావమును మాత్ర మతడు  
బొత్తిగ నంగీకరింపక పోవుట లేదు. వ్యక్తము  
కాకున్నను ఋణమను భావము స్ఫురించుటచే  
తనే తా నేదియో ధనమునో దానితో దుల్య  
మగు మరొకదానినో సేవయొనర్చువాని కిడి

తాను ముక్తుడగుచున్నాడు. అటులు గాక  
యెవడు సేవలజేయించుకొని ప్రతిఫలమును  
నొసంగడో యతడు ఋణమును పెంచుకొను  
చున్నాడు. ఒకడిట్లు ఋణగ్రస్థుడై నకొలదిని  
నికృష్టుడగుచుండును. అయినను నధికారబల  
ము గలవారును, హెచ్చుపలుకుబడిగలవారును  
ననేకులచేత సేవల జేయించుకొనుచు, ప్రతిఫల  
ముగ దమ దంభమును బ్రకటించుటచేతనే  
తృప్తులయి తాము ఋణమును పెంచుకొను  
చుండుటను గ్రహింపజాలకుండుట శోచనీయ  
ము. మఱియు నెవడేనియు నట్టి ప్రతిఫలశూన్యమగు సేవ నొనర్పజాలనియెడ వా రాగ్ర  
హము బూనుటయు, వృధాగా నపకారముల  
జేయ సాహించుటయు గూడ సంభవించు  
చుండును. ఇదెంతయు విపరీతము! సేవలగ్రహిం  
చువారి విషయ మింతట విడిచి సేవల నొనర్చు  
వారి సంగతి విచారితము.

ఒకడు మఱొకని కెందులకై సేవ  
చేయుచున్నాడు? ప్రపంచమున నేపురుషుడును

నన్యులతోడ సంబంధములేక జీవింపజాలడు.  
 మిగుల ననాగరికస్థితియందు గూడ నరున  
 కేదో యొక సమయమున నితరుల సహాయ  
 ము గావలయును. రోగపీడితు డైనప్పుడైనను  
 మఱొకని సహాయము నపేక్షించును. నాగరిక  
 ము నందిన సంఘములందు ధనాధ్యులగువా  
 రితరుల సహాయము నపేక్షింప నవసరములే  
 దని కొందఱు అనుకొందురు. కాని వారి కే యి  
 తరుల సహాయ మత్యవసరము. ఆ సహాయ  
 మును ధనమునిచ్చి సంపాదించుటచే వారు  
 దానిని ధనము చేగూర్చుచున్న దని భ్రమింతు  
 రు. పరుల సహాయమును జేగూర్చుకొనుట  
 ధనము ద్వార కలుగునేగాని ధనమే  
 సహాయముగా మారజాలదు. ఇట్లు ప్రతివా  
 డును నితరుల సహాయమును బొంది జీవింపు  
 చుండును. ఈ సహాయమును సంపాదించు  
 కొఱకే పురుషుడు మఱొకనికి సేవ చేయుచు  
 న్నాడు. అనగా తనదగు శరీరబలమునుగాని,  
 మానసికశక్తినిగాని, హస్తకౌశలమునుగాని,  
 మఱి యే యితర సమర్థతనుగాని, మఱొకని

లాభము కొఱకై యుపయోగించి ప్రతిఫలముగ దాను కోరుదానిని సంపాదించుకొనుచు న్నాడు. ఇట్టి సేవ చేయక మానవుడు జీవింపజాలడు. సేవచేయుటలో కొందఱు కేవలము తమపక్షమునే తమకుగలుగు లాభమునే గణించి, మెలంగుదురు; మఱి కొందరు తమ సేవల నందువారి పక్షమును గూడ విచారించుదురు. మరియు కొందరు కేవలము విధియను భావముతో వర్తింతురు. కేవలము శరీర భోగములు కొఱకై పాటుపడుట యధమము. అట్లు పాటుపడువానికి వీలగునంత ప్రతిఫలమును లాగవలయునను చింతయేగాని యందుకు దగిన సేవ చేయుచుంటినూ యను విచారణయుండదు. వారు చేయు సేవ యందు గుణమును సత్యముగ నుండును. జీవితమును నిలుపుకొనుటకై విధిలేక పాటుపడుదురే గాని తమ నిపుణతను వృద్ధిచేసికొని క్రమక్రమముగ నుత్తమ సేవను చేయుశక్తిని సంపాదింప యత్నింపరు. వీరు సదా పరుల యొత్తిడికి లోనయి మాత్రమే పనిచేయుదురు. వీరికెన్నడును సుఖము

లేదు. ఎల్లప్పుడును నేదియో కొరతయే గాన్నిం  
చుచుండును. వీరి కితరుల్పై ననుతాప ముం  
డదు. తమ నితరులు ప్రేమింతురను నమ్మకముం  
డదు. ఎదుటివారిగూర్చి తాను విచారించున  
ప్పుడుగాని, యితరులు దననుగూర్చి విచారిం  
చుదురను తలంపు గలుగదు. ఈరీతి స్వార్థపరు  
లు తామెన్నడు నభివృద్ధిసందరు. ఎల్లప్పుడును ద  
మ కేయనిష్ఠము వాటిలునోయను భీతితో నుం  
డుదురు. తుదకు స్వకీయ కుటుంబమువారి ప్రే  
మకును బాత్రులు గాజాలరు.

ఇట్టి స్వార్థపరులును దమ సేవలరూపమున  
పరోపకారము జేయుచునేయుందురు. కాని  
యాసంగతి దా మెఱుంగరు. ఆ పరోపకార  
సాధనమువలన లభించు మార్గవహృదయము,  
ఉన్నతభావములు, యోగ్యత, వీరియెడ గా  
న్పింపవు. వీరి ప్రపంచము కడు సంకుచితము.  
పురాణములలోవర్ణింపబడిన రాక్షసులే వీరన  
వచ్చును.

కొంతమంది తా మొనర్చు పనులితరుల  
మెప్పుడయ వలయుననియు నితరులకు



లాభదాయకములుగ నుండవలయుననియు,  
 తద్వారా తమకు రానున్న ప్రతిఫల మధికము  
 గావలయుననియు, గోరుచుందురు. వీరియెడ  
 స్వార్థపరార్థచింతలు రెండును గాన్పించుచుండు  
 ను. తమలాభమును, తమసేవలగొనువారిలాభ  
 మును, గూడ వీరి దృష్టియందుండును. పరుల  
 కు హెచ్చులాభమునుజేకూర్చి తాము హె  
 చ్చు ప్రతిఫలమును సంపాదింపజూతురు.  
 తా మొనర్చు సేవను తమకు లభించు ప్రతిఫల  
 మును బోల్పిచూచుచుందురు. వీరు స్వార్థపరు  
 లేయైనను బరోపకారమునుగూడ విచారిం  
 పుచుందురు. స్వలాభాపేక్ష హెచ్చిన  
 కొలదిని వీరు తమ నిపుణతను హెచ్చు  
 చేసికొనుచుందురు. కొన్ని సందర్భములందు  
 వీరసంతృప్తు లగుటయు, లేక గర్వితులగు  
 టయు తటస్థింపవచ్చును. తా మొనరించు  
 సేవకు దగిన ప్రతిఫలము రాలేదని భావించవచ్చు  
 ను. తాము శ్రమపడి తమ కొశలమును వృద్ధి  
 చేసికొనుట వృధాయని నిరుత్సాహులు కావ  
 చ్చును. కాని తమ సేవలను మరొక తెన్నున

నుపయోగించి యెక్కువఫలమును బడయవ  
చ్చునను నాశ వీరిని బ్రేరేపించుచుండును.  
వీరిప్రవృత్తి దీర్ఘ కాలము మందగించియుండదు.  
మఱియు దాము లోకోపకారులమనుటే పాటించుచు,  
దాము పొందుఫలమును విస్మరించి  
వీరు గర్వితులుగావచ్చును. అయినను వీరివల  
న పరపీడన ముండదు. ఆత్మస్తుతిపరాయణత  
ప్రబలవచ్చును. చిరకాలాభ్యాసముచే బఱగు  
సేవలు సాగుచునేయుండును. ఇటువంటివారు  
మధ్యములని చెప్పవచ్చును. వీరి కన్యూల  
యొత్తిడి మితముగా నుండిన జాలును. చాలవ  
ఱకు స్వకీయప్రేరణముచేతనే వీరు వర్తింపు  
చుందురు.

పైరీతిని నభ్యాసము చేయుటవలనగాని,  
లేక స్వభావముచేతగాని కొందరు స్వలాభ  
ము నంతగా గణింపరు. సదా పరోపకార  
చింతచేతనే ప్రవృత్తులైయుందురు. పరులకు  
నుపకృతి యొనర్చుట వారికి విధిగా దోచును.  
ఇందుకు వాదనలుగాని తర్కముగాని వారికన  
వసరము. వారు సహజముగ పరోపకారులై

యుందుగు. తోడి జీవులకు సహాయముచేయు  
 టేవారి కానందము. ఎదుటివారు శ్రేయమునం  
 దుటే వారి యాస్పితము. మనకొక రమ్యమ  
 గు పుష్పమును జూచిన సంతోషము గలిగినటు  
 ల వీరికి వికసిత వదనముల జూచుటవలన బర  
 మానందము గలుగును. వీరు ఉత్తములు.  
 వీరొనరించు సేవ మహా పవిత్రమైనది. వీరు  
 నిజమగు జగదుపకరణాలు. వీరు గావించు  
 ప్రతికార్యమును మహాయజ్ఞమే. వీరుభుజించు  
 నాహారము, వీరుద్రావు పానీయములు, తుద  
 కు వీ రనుభవించు భోగములుసయితము  
 యజ్ఞములే యగును. వాని వలన వారు ప్ర  
 పంచమునకు సలుపు నుపకృతి హెచ్చుచుండు  
 ను. ఇట్టి వారు తా మనుభవించు దేనిచేతను  
 బద్ధులుగారు. వానికొఱకై మోహమును  
 బూనరు. తమ భోగములు మూడుమూరల  
 స్మర పరిమితిగల దేహమునకని భావించి మె  
 లగరు. జగమే వారి దేహము. లోకమే వారి  
 ప్రాణము. వారి శ్వాసయెల్ల మహాయజ్ఞమున  
 నర్పణమౌ నాహుతియే. అట్టివారు ధన్యులు.

అటువంటి మహాపురుషులు దైవయోగము చేత జననమందవలయునగాని, ప్రయత్నపూర్వకముగ సాధనచేసి యెవరుగాని పూర్ణస్వార్థత్యాగులును, పరోపకారధున్లులును గాగలరా యను సంశయము మనకు తోచుచుండును. కొంచెము సావధానముగ విచారణ సలిపితిమేని ఈ సంశయము నివారణ కాగలదు. మన వేదములు, పురాణములు, నితిహాసములు నేమని బోధింపు చున్నవి?

ఈ చరాచర భూతప్రపంచ మంతయు, జగము సర్వమును యుజ్జముచే బరగుచున్నది. ప్రథమమున హిరణ్యగర్భుడు మహాయజ్ఞమునుబూని యందు స్వార్పణము గావించుకొని విశ్వసృష్టి సలిపియున్నాడు. వాని నిరంతరార్పణముచేతనే ప్రకృతియెల్ల స్థితి గాంచుచున్నది. మనమందరమును వాని యర్పణము యొక్క స్థూలరూపము లనియే చెప్పవలయును. వాని యాగసంకల్పమే మనయందనురాగముగను, బ్రేమముగను, ననుతాపముగను, వాత్సల్యముగను, మోహముగను, బెక్కు

రూపముల వెలయుచున్నది. ఒక్కప్రాణశక్తి  
 యే స్థూలప్రపంచమున నుష్ణముగను, తేజస్సు  
 గను, విద్యుచ్ఛక్తిగను, చలనముగను, ననేక  
 విధముల బరగుచుండ-నేర్పరియగు భౌతికశా  
 స్త్రజ్ఞుడు వానినెల్ల దనయిచ్చవచ్చిన రూపాం  
 తరమును బొందించి వినియోగించురీతిని, మన  
 హృద్గతమగు ననుభావముల నన్నింటిని మన  
 యిష్టమువచ్చిన భావముగ మార్చగలము.  
 ఇందుకొకింత ధర్మపరిజ్ఞానమును సాధనయు  
 నవసరము. ఈ ప్రపంచమున నవతరించిన మ  
 హాత్ముల జీవితములను వారిబోధలను విమర్శిం  
 చితిమేని మనకీవిషయము తెల్లముగాగలదు.  
 అఖండ కల్యాణ స్వరూపులగు శ్రీరామా  
 దులు స్వార్పణముగావించి జగదుద్ధారణ నిమి  
 త్తమై సంకుచిత మానవరూపముల దాల్చి,  
 యొక్కొక్క గృహమును, గుటుంబమును  
 దమవిగ నంగీకరించినటుల నటించిరి. క్రమ  
 క్రమముగ నుత్తమవిద్యాభ్యాసమును సలిపి  
 జగమునగల జీవకోటి నెల్ల దమదైనటుల భా  
 వించి మెలగి, తుదకు బ్రకృతి యంతయు

దామేయనియు బోధించిరి. అటువంటి భావముల నంగీకరించిన వా రెటుల జీవింపవలయునో దమవృత్తములచే బ్రదర్శించిరి. వారు నడపిన జగన్నాటకములు మనకు మూర్ఖదర్శకములు. మనమును మన నిజస్వభావమును బ్రకాశమునకు దేవలయు నంటిమేని, మన మేమహాసంకల్ప ప్రతిఫలముగ నుంటిమో ఆమహాయజ్ఞమును నడుపవలయును. లోక సంగ్రహార్థమై త్యాగశీలమును సాధనచేయవలయును. పరోపకార జీవితమునకు గడంగవలయును. ఉత్తమ సేవకులము గానలయును. బాహ్యప్రేరణ లేకయే, స్వబుద్ధిప్రేరణచేతనే లోక సేవకు బూనవలయును.

అన్ని మతగ్రంథములును, నన్ని దేశములందలి తత్వజ్ఞులును సేవాధర్మ ముత్కృష్ట మని బోధించిరి. క్రీస్తు లోకరక్షణార్థమై స్వార్పణము గావించుకొనెను. తన జీవితము నర్పించెను. తనను సిలువపై బంధించి ప్రాణము దీయుచున్నవారి మోక్షము కొఱకై ప్రాణావసానకాలమునందు బ్రార్థించిన మహాత్ముడు. గ్రుడ్డివారికిని

కుంటివారికిని సహాయముచేయుటయు, దాహముగొనిన దీనునికి బురిసెడు నీళ్లుపోయుటయు దనకు సేవగా మారి స్వర్గప్రాప్తి నొసంగజాలువనియు, అందు జిత్రశుద్ధియే ముఖ్యమనియు దానము చేయబడిన వస్తువు ప్రధానము కాదనియు, బోధించినాడు. ఈ బోధ సర్వసామాన్యులకు గూడ పరోపకార సాధనయందెంతయు సుత్సాహమును గొలుపుచున్నది.

మహమ్మదు నిటులనే బోధించినాడు. శాశ్వతజీవి గా నెంచువాడు హత్యగావించు కొనవలయునని చమత్కారముగా బోధించినాడు. అంహంకారము దసను దాను చంపుకొని పూర్ణస్వార్థత్యాగ శీలుడైన నరుడు శాశ్వతజీవి యగునని దాని భావము. ఈ మహాపురుషుని యుపదేశము సకుంతలముగ నాచరణలో జెట్టిన నరులెంతటి పరోపకారులుగనుందురో, యెట్టి పావనవర్తనులైయుందురో, యేలాటి సేవావ్రతులై యుందురో, వేరుగ దెలుపవలయునా? బుద్ధభగవానుడు నిటులనే బోధించినాడు. తన జీవితము నంతను బ్రపంచమున

జూపట్టు దుఃఖమును నివారించు మార్గమును గనుగొనుటకును, నా మార్గము నందఱికిని బెలుపుటకునై వ్యయముచేసి యుండెను. వీరి మతమును స్వీకరించినవారు పూర్ణత్యాగశీలులైయుండి, యెక్కడ రోగులు, వికలాంగులు, దుఃఖార్తులు గనబడినను వారికి నుపచారము చేయుట జీవితధర్మముగా నవలంబింపవలయును. ఇటుల నవతారపురుషులెల్లరు త్యాగశీలుమును, బరోపకారవిధిని బోధించియుండిరి. “పరోపకారముచేయుటే పుణ్యము, పరవీక్షనమే పాపము” అనగా నిర్మలసేవావ్రతమే పారమార్థికధర్మము, స్వలాభాపేక్షచే నితరులకు బాధగలించుట దోషము ననుటలో జిజ్ఞాసాపరులందరు నేకీభవించిరి. ఈ మహాయజ్ఞదీక్షనే యనేకులనేకభంగుల నొంకితభాషాభేదముతో నుపదేశించిరి.

మఱియు బరోపకృతినలుపుట నరుని స్వభావము నై యున్నది. తలిదండ్రులప్రకష్టములబడి బిడ్డల బోషింతుగదా! చిన్నబిడ్డలునయితము గడ్డిని నాకునలమును మేకలు మొ



దలగు వానికి దిననిచ్చుచు మహాదానందము  
 ననుభవించుట మన మందఱము నెఱుంగుదు  
 ము. పసివారు సయితము దాము దినువానిని  
 నెయ్యలకు బంచియిచ్చి ముదమందుదురు  
 గదా! ఇంతయేల! ఆర్తు తెవరేని గాన్పించినచో  
 మన నేత్రములనుండి కన్నీరు కారును. అప్ర  
 యత్నముగ సానునయంపు వాక్కులు మన  
 నోట వెలువడును. మనకేమని వెడలిపోవ  
 గాల్గొడవు. సానుభూతి యనునది మనకు  
 నైజము. అపమార్గమునబడి మనమీ సహజ  
 సుగుణమును నడచివేయుచుంటిమేగాని, దాని  
 యభావముచేత సేవాధర్మము నుపేక్షించుట  
 లేదు. పరోపకారజీవితమును సాధనలో బెట్ట  
 వలయుననిన మనమేదో నూతన లక్షణమును,  
 మానవాతీతధర్మమును దేనినో కష్టపడి సం  
 పాదింప నవసరములేదు. సృష్టికర్త దేనిచే  
 నీ జగము నంతను సృష్టించెనో, దేనిచే మన  
 హృదంతరముల నన్నింటిని నింపి యుండెనో  
 దేనిమహిమను మహాత్ములెల్ల తేటతెల్లముగ  
 బోధింపుచుందురో, దేనిని తుద్రమగు స్వార్థ

పరతచే మనమడచిపెట్టుచుంటిమో యట్టి  
ప్రేమను బలాత్కారముగ నరికట్టక వత్తించి  
తిమేని మహాపవిత్రమగు సేవావ్రతము మన  
కత్యంతసులభ మగును.

ఉత్తమసేవావ్రతమునకు తగిన పూర్ణార్హత  
యందఱికిని సిద్ధముగ లభింపదు. అఖండస్వార్థ  
ర్థత్యాగము సామాన్యులయందు బ్రస్ఫుటము  
గ బ్రకాశింపదు. ఇప్పటి విపరీత నాగరికస్థితిలో  
మిగుల నరుదు. అయినను మనము స్వార్థ  
ర్థమును బూర్తిగ బాలించుకొనుచును పాపన  
సేవావ్రతమునుగూడ సాధన చేయ బ్రారంభిం  
పవచ్చును. స్వలాభార్థమై మనము చేయు ప్ర  
తి పనియు నితరులకును గొంత లాభకరముగ  
నుండునటుల జూడవలయును. మన జీవితకా  
ర్యములందు బరుల కుపకార ముండకపోదు.  
దానినిగూడ మనసంకల్పమునందు జేర్చుచుం  
డవలయును. దీనివలన బరశ్రేయమునువిచారిం  
చుట యలవడును. పరోపకార ధురీణులమను  
గర్వము మన యందు బొడమినను లోటులే  
దు. మన చైదము లన్నింటను గ్రమముగ

బరశ్రేయోభిలాష ప్రాధాన్యమును వహించి  
యహంకారమును బారదోలును. కృత్రిమము  
లేక మనసంకల్పమును సదా నిర్మలముగ  
నుంచిన జాలును. ఇట్టి వృత్తము స్వభావముగ  
నేర్పడినకొలదిని మన స్వభావము సాత్వికమై  
స్వార్పణము నైజముగ గనబడుచు, సేవావ్రత  
మానందలీలయై, మనజీవితమే మహాయజ్ఞమై  
వెలయగలదు.

మొదట క్షుద్రమును, స్థూలమును నగు  
స్వార్థపరతతో నారంభమైన సేవావ్రతము క్ర  
మక్రమముగ బరార్థవిచారణకును, స్వార్థత్యా  
గమునకును, సహంకారనాశమునకును, శు  
ద్ధసాత్వికవృత్తికిని, జగచ్ఛరణ్యమగు విశుద్ధప్రే  
మకును, దుదకు మోక్షమునకును సోపాన  
పాళిని నిర్మించును. ఈ సేవావ్రతమునకగు  
సంకల్ప శుద్ధియున్నం జాలును. అది మొ  
దట నెంత యల్పముగ నున్నను దుదకు  
ఘనాంతరఫలము నిచ్చును. మోక్షమునుసయి  
తము సులభముగావించు పవిత్రసేవావ్రత  
మూనువాడు గర్వియగునా? మోక్షమును మ

హాఫలమును దా బొందుచుంటామ గ్రహించె  
 నేని దాను లోకమున కేదో యుపకారము  
 చేయుచున్నట్లు విజ్ఞప్తిగొనా? తాను లోకమున  
 కర్పించు స్వల్పమగు నుపకృత్తికై తాను పొం  
 దు ప్రతిఫలము ఘనతరమైనదని యెఱింగి  
 వినవచ్చుడయే యుండును. గర్వియై చెడునను  
 భీతి లేదు. సేవావ్రతమును సాధనచేయుటకు  
 బ్రాంభించినవారు మొదట నొక దినచర్య  
 పుస్తకమును బెట్టుకొని దానియం దనుదిన  
 మును దా నితరుల కొనరించిన యుపకృతినొ  
 క్కదాన్నినైనను వ్రాయుచుండవలయు నని  
 విజ్ఞులు కొందఱు బోధింపుచున్నారు. ఈచర్య  
 గర్వహేతువగుననియు, నిట్టిపుస్తకములు య  
 జమానులగూర్చి స్తోత్రపాఠముల జేయున  
 నియు గొందఱు శంకించుచుండిరి. ఇందు  
 గొంత సత్య ముండవచ్చును. కాని యజ  
 మానులు సేవావ్రతదీక్షను బూనినవారనియు  
 సట్టిజ్ఞానముతోడనే సర్వకాలసర్వావస్థలందు  
 ను మెలంగుదురనియు గ్రహించిన, యా భీతి  
 తొలగును.

తోచుచున్నది. తా మొనరించిన యుపకృతి తోపాటు, తాము పొందిన యుపకారమును గూడ ననుదినమును వ్రాసి పెట్టుకొనవచ్చును. జగమున మన కుపకారము నొసంగు విషయము లనేక మనుదినమును ననుభవములోనికి వచ్చుచున్నట్లు గ్రహింపనగును.

ఈ సకల చరాచర భూతప్రపంచమును సృష్టించి పాలించు నీశ్వరుడు తన ప్రపంచమునకు దాను సహాయముచేయలేక యత్యల్పప్రజ్ఞులమగు మన యుపకృతి కాశించుచుండెనా? సర్వశక్తివంతుడును, దయామయుండు నగు భగవంతుడుండ లోకమున నిందలు కుంటివారు, గ్రుడ్డివారు, వికలాంగులు నిస్సహాయులు నుండ నుపేక్షించుటెల? మనము దీనరక్షణాలయములను, వైద్యశాలలను, సేవాసదనములను నిలిపి యీశ్వరునిచే జేవిడువబడిన వారిని రక్షించుట లేదా? అను ప్రశ్నలు సామాన్యుల బాధింపుచున్నవి.

నరుడు తా నెంత గొప్పవాడైనను నతడు చేయు మహాఘనకార్యములు సయితము

భగవంతుని కార్యములతో బోల్చి చూచిన  
 సత్యంత త్సుద్రములై యొప్పును. స్వభావము  
 చేత, మన మీప్రపంచమున నున్నంతవఱకును  
 నేదోయొక పనిని చేయక నిమిషమైన  
 నూరకుండలేము. ఆ పనిని యోగ్యతరముగ  
 జేయుటకును, దానివలన సత్ఫలమును సంపా  
 దించుటకును, మనము తరించుటకును విశుద్ధ  
 సంకల్ప మావశ్యకము. శుద్ధసంకల్పము పరో  
 పకారేచ్ఛచే దప్ప సాధ్యముకాదు. పరోప  
 కారాభిలాష మన యుపకృతి నర్థించు  
 వ్యప్తి గాన్పించినగాని ప్రేరణము గాంచజాల  
 దు. ఈ ప్రేరణమున కవకాశము గల్పించుట  
 కే పరమేశ్వరు డాయా యార్తుల రూపమున  
 దర్శనమిచ్చుచుండె నని తత్వవేత్త లుపదేశిం  
 చుచున్నారు. ఇదెంతయు సత్యము. సర్వాం  
 తర్యామియు, జగన్మయుడు నగు పరమా  
 త్మ యీ యార్తులందు నుండుగదా! ఈ  
 యార్తుల జూచిన మనయందు ప్రేరణముగాం  
 చు ననుతాపము రూపాంతరమున వెలయు  
 నీశ్వర సేవాభిలాషయే. మన తరుణోపాయ

మే. అందువలన “మనము పనిచేయుక తప్పదు. సతతము సత్కార్యాచరణమున మెలగవలయుము. ఏలయన నదియే మనకు మానప్రసాదము. మనము తరించుట కది యొక్కటే మార్గము. మనమేదేని కుపకారము చేసియుండిన దే యాచకుడు గాని మనకొక పైసానైనను బాకీయుండెనని తలచరాదు. మనమే వానియెడ ఋణస్థుల మగుచున్నాము; అతడనుగ్రహించి మన సేవాధర్మము నాచరణలో బెట్టుకొనుట కవకాశ మొసగుచున్నాడు. మనము ప్రపంచమున కుపకారము చేయుచుంటి మని గాని, చేయగలమని గాని తలంచుటయు, వారికిని వీరికిని మేలొనరించితిమని గర్వించుటయు శుద్ధ మూఢభావము! ఆతలంపే మూఢత్వజనితము. మూఢభావములు దుఃఖకారణము లగును. మన మెవరికో యుపకారము చేసితిమని తలచి యతడు కృతజ్ఞత జూపవలయునని కోరుట, యతడారీతిని జేయలేదనుకొనుట విషాదమును దెచ్చిపెట్టును. మనము చేయుదానికి బ్రతిఫలముగా

నేదియో రావలయునని మనము కోరనేల?  
 నీ పుష్కార మొనరించినవానిం గూర్చి నీవే  
 కృతజ్ఞుడవై మెలగుము. వానివ్యాఠా భగవం  
 తుని నేవ లభించినదని సంతసించుము తోడి  
 మానవుల సేవించుటవ్యాఠా పరమేశ్వరార్చ  
 నము లభించుట మన యదృష్టముకాదా?  
 అని నేవావ్రత మహిమమునుజక్కగ బోధించు  
 శ్రీ వివేకానందుని యవ్యత వాక్కులను  
 సదా స్మరింతుముగాక!

మతబోధలును తత్వవిదుల యుపదేశములు  
 ను జ్ఞానాపదుల యనుభవములు నిట్లుండగా  
 దురదృష్టవశమున నీ యర్వాచీనకాలమున  
 నేవావ్రతమహిమ పుడమి యెల్లెడల నరుదైన  
 ది. దానిని పునరుద్ధరణ మొనరింప వివేకానంద  
 దయానంద ప్రముఖులు ముపదేశమున జాలప్ర  
 తిష్ఠాపనలను నెలకొల్పిరి. దీనినే మహాకరూప  
 మున "బేడన్ ప వెల్" అనుభూత్రగేసరుడుహూ  
 ణదేశమున నెలకొల్పెను. బాలభటువర్గములు  
 దానికాఖిలే. ఉత్సాహశీలురగు పాశ్చాత్యు  
 లా ప్రతిష్ఠాపనము యూరపు, అమెరికా ఖండ



ములం దెల్లెడల నల్లుకొనునటుల బోధించిరి.  
అయ్యది మనదేశమునకును బాకినది. పాఠశా  
లలవిద్యార్థులును యువకులును దాని నాదరిం  
పుచున్నారు. పంచదార యేరూపమున వర  
లినను దీపిగనే యుండురీతిని సేవావ్రత మేరూ  
పమున బరగినను మానసీయమే! ఈరూపమును  
దేశకాలానుసరణముగ నున్నది. దీనినాచరణ  
లోబెట్టుట యవశ్యకర్తవ్యమే.

ప్రపంచమంతయు బ్రజాస్వామికధర్మముమీ  
దను స్వయంనిర్ణయసూత్రముననుసరించియు  
నడుచుచుండ సేవావ్రతము సాగుటెట్లునుశంక  
యనవసరము. ఈసేవాధర్మముస్వయంనిర్ణ  
యసూత్రము ననుసరించియే నడచును. ఈసేవ  
యైచ్ఛికము. బలాత్కరించు నియామకుడు  
లేడు. ఇట్లనుటచే భటనాయకులు, భటశిక్షణ  
ము, లేదనుటకాదు. సర్వమునుప్రేమమయమై  
నడచుటచేత నందరు సోదరులై యొకమత్యము  
తోడ, మెలంగుచుండ నాయకుల యుత్తరువులు  
తమహృదంతర ప్రేరణలుగనే భావింపుచు తది  
తరులు వర్తింతురు. సర్వమును ప్రేమమయ

ము. సర్వమును నిజాత్మమయము. బాలభటజీ  
 వితము, వారి నేవావ్రతము, సృష్టికర్తయొక్క  
 లోకపరిత్రాణ మహాసంకల్పముతో నైక్యము  
 గాంచిన మహాయజ్ఞమే యగును. ఆపావన  
 క్రతువునకు బ్రతి బాలభటుడును యజ్ఞకర్త  
 యగుచున్నాడు. ఋత్విక్కులు బాలభట  
 సోదరబృందమే. బాలభటనాయకులే యుప  
 ద్రష్టలు. యాగపశువు స్వార్థపరత. యజ్ఞ  
 ఫలము పరమేశ్వరసంకల్ప నిర్వహణము.  
 ఇటుల వర్తిలు నీ పూజనీయ జీవిత మహాయ  
 జ్ఞమునకు బాలభటవర్గము పరాపేక్షలేక  
 సర్వసమర్థతతో నొప్పుచున్నది. మఱియు  
 వీరి యజ్ఞసంకల్పము భగవత్సంకల్పముతో  
 నభేదత్వమున బరగునదిగాన, లోకమందలి  
 బాలభటవర్గము లన్నియు బ్రత్యక్షముగనో  
 పరోక్షమార్గముననో యొక్క మహావృక్ష  
 శాఖలై వెలయుచున్నవి. “న న్నైఋంగకయే  
 యనేకులు నన్ను సేవింపుచుండిరి” అని క్రీస్తు  
 చెప్పినటుల బాలభటులు పరస్పరావలోకన  
 మును ప్రత్యక్ష బాంధవ్యమును లేకున్నను

బాలభటకాననము పలన తాత్వికాద్వైత  
 సిద్ధిని పొంది పరలుచుందురు. ఎందెందు స్వార్థ  
 పరతలేని సమ్మతకప్రేమక సేవావ్రతము  
 నడుచునో యాప్రదేశములెల్ల స్వర్గతుల్యము  
 లే యగును. శ్రీ హరిశ్చంద్రుడు కాపుండిన  
 స్మృతానవాటి కైలాసముగ రూపాంతరమంది  
 నటుల, వినిర్మలసేవావ్రతుని కర్మక్షేత్రము  
 జీవలోకమే యగును. ఈ మహిమ నెఱింగిన  
 పాపనసేవావ్రతులు ధన్యులు. ముమ్మాటికేని  
 ధన్యులు. ఓం శాంతి శాంతిః.

















10243